



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ລັດຖະບານ

ເລກທີ 127/ລບ
ນະຄອນຫຼວງວຽງຈັນ, ວັນທີ 20.08.2020.

ດຳລັດ
ວ່າດ້ວຍ ຄວາມຮັບຜິດຊອບໃນການຕ້ານ ສະກັດກັນ
ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ

- ອີງຕາມ ກົດໝາຍວ່າດ້ວຍລັດຖະບານ ສະບັບເລກທີ 04/ສພຊ, ລົງວັນທີ 08 ພະຈິກ 2016;
- ອີງຕາມ ກົດໝາຍວ່າດ້ວຍການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ສະບັບເລກທີ 50/ສພຊ, ລົງວັນທີ 21 ກໍລະກົດ 2014;
- ອີງຕາມ ຫັ້ງສືສະໜີຂອງທະນາຄານ ແຫ່ງ ສປປ ລາວ ສະບັບເລກທີ 27/ທຂລ, ລົງວັນທີ 21 ມັງກອນ 2020.

ລັດຖະບານ ອອກດຳລັດ:

ໝວດທີ 1
ບົດບັນຍັດທົ່ວໄປ

ມາດຕາ 1 ຈຸດປະສົງ

ດຳລັດສະບັບນີ້ ວາງອອກ ເຝື່ອຜົນຂະໜາຍກົດໝາຍວ່າດ້ວຍການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ແນໃສເຮັດໃຫ້ການເຄື່ອນໄຫວຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ຂອງ ກະຊວງ, ອົງການ ແລະ ຫົວໜ່ວຍທີ່ມີໜ້າທີ່ລາຍງານ ມີຄວາມຈະແຈ້ງ ແລະ ເປັນເອກະພາບ.

ມາດຕາ 2 ຄວາມຮັບຜິດຊອບໃນການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ

ຄວາມຮັບຜິດຊອບໃນການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ແມ່ນການປະຕິບັດໜ້າທີ່ຂອງ ກະຊວງ, ອົງການ ແລະ ຫົວໜ່ວຍທີ່ມີໜ້າທີ່ລາຍງານ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ, ດຳລັດສະບັບນີ້ ແລະ ລະບຽບການອື່ນ ທີ່ກ່ຽວຂ້ອງ.

ໝວດທີ 2

ຄວາມຮັບຜິດຊອບຂອງ ກະຊວງ, ອົງການ ໃນການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ ການຮ້າຍ

ມາດຕາ 3 ກະຊວງ, ອົງການ ທີ່ຮັບຜິດຊອບການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່
ການຮ້າຍ

ກະຊວງ, ອົງການ ທີ່ຮັບຜິດຊອບການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່
ການຮ້າຍ ມີ ດັ່ງນີ້:

1. ທະນາຄານ ແຫ່ງ ສປປ ລາວ;
2. ກະຊວງອຸດສາຫະກຳ ແລະ ການຕ້າ;
3. ກະຊວງແຜນການ ແລະ ການລົງທຶນ;
4. ກະຊວງທະແຫຼງຂ່າວ, ວັດທະນະທຳ ແລະ ທ່ອງທ່ຽວ;
5. ກະຊວງພາຍໃນ;
6. ກະຊວງການຕ່າງປະເທດ;
7. ກະຊວງຢູ່ຕິທຳ;
8. ກະຊວງຊັບພະຍາກອນທຳມະຊາດ ແລະ ສິ່ງເວັດລ້ອມ;
9. ກະຊວງໄອຫາທິການ ແລະ ຂົນສົ່ງ;
10. ກະຊວງວິທະຍາສາດ ແລະ ເຕັກໂນໂລຊີ;
11. ກະຊວງການເງິນ;
12. ກະຊວງກະສິກຳ ແລະ ປໍາໄມ້;
13. ກະຊວງບ້ອງກັນປະເທດ;
14. ກະຊວງບ້ອງກັນຄວາມສະຫງົບ;
15. ອົງການກວດກາລັດຖະບານ ແລະ ຕ້ານການສ້ລາດບັງຫຼວງ.

ມາດຕາ 4 ຄວາມຮັບຜິດຊອບ ຂອງກະຊວງ, ອົງການ ໃນການຕ້ານ ສະກັດກັນ ການຝອກເງິນ ແລະ ການສະໜອງທຶນ
ໃຫ້ແກ່ການກໍ່ການຮ້າຍ

ກະຊວງ, ອົງການ ມີຄວາມຮັບຜິດຊອບການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່
ການກໍ່ການຮ້າຍ ດັ່ງນີ້:

1. ຄຸ້ມຄອງມະຫາພາກ ໃນວຽກງານຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່
ການຮ້າຍ ທີ່ຢູ່ໃນຂົງເຂດຄວາມຮັບຜິດຊອບຂອງຕົນ;
2. ຊື້ນໍາພາກສ່ວນທີ່ຢູ່ໃນການ ຄຸ້ມຄອງຂອງຕົນ ໃນການຕ້ານ ສະກັດກັນ ການຝອກເງິນ ແລະ ການສະໜອງ
ທຶນໃຫ້ແກ່ການກໍ່ການຮ້າຍ ໃຫ້ສອດຄ່ອງກັບກົດໝາຍ ແລະ ລະບຽບການອື່ນ ທີ່ກ່ຽວຂ້ອງ ໃຫ້ມີປະສິດທິຜົນ;
3. ກວດສອບ, ຕຽກເອົາ ຫຼຸກຂໍ້ມູນທີ່ກ່ຽວຂ້ອງ ແລະ ຈຳເປັນ ຈາກຫົວໜ່ວຍທີ່ມີໜ້າທີ່ລາຍງານ ທີ່ຢູ່ພາຍໃຕ້
ການຄຸ້ມຄອງຂອງຕົນ ເປັນຕົ້ນ ເຫຼຸ່ງທີ່ມາຂອງ ເງິນທຶນ, ຂາຮຸນ, ຜູ້ບໍລິຫານ ແລະ ຜູ້ຮັບຜົນປະໂຫຍດທີ່ແກ້ຈິງ ກ່ອນ
ແລະ ຫຼັງ ອອກໃບອະນຸຍາດດໍາເນີນທຸລະກິດ ເຝື່ອເກັບກຳ ແລະ ສະໜອງໃຫ້ພາກສ່ວນທີ່ກ່ຽວຂ້ອງ;

4. ສ້າງ ແລະ ຈັດຕັ້ງປະຕິບັດ ແຜນງານກ່ຽວກັບການຕິດຕາມ ແລະ ກວດກາ ການຈັດຕັ້ງປະຕິບັດວຽກງານຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ຂອງທີ່ວ່າງທີ່ມີໜ້າທີ່ລາຍງານທີ່ຢູ່ພາຍໃຕ້ການຄຸ້ມຄອງຂອງຕົນ;
5. ເປັນເຈົ້າການໃນການຄົ້ນຄວ້າ ອອກນິຕິກຳ, ປະເມີນ ບໍລິຫານຄວາມສຽງ, ຄຸ້ມຄອງ ແລະ ຕິດຕາມ ກວດກາ ການຈັດຕັ້ງປະຕິບັດຝັ້ນທະຂອງຕົນ ກ່ຽວກັບວຽກງານຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ຕໍ່ທີ່ວ່າງທີ່ມີໜ້າທີ່ລາຍງານທີ່ຢູ່ພາຍໃຕ້ການຄຸ້ມຄອງຂອງຕົນ;
6. ເຜີຍແຜ່ກົດໝາຍ ແລະ ລະບຽບການທີ່ຕິດຝັ້ນກັບວຽກງານຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ໃຫ້ແກ່ພາກສ່ວນທີ່ກ່ຽວຂ້ອງ ແລະ ທົວໜ່ວຍທີ່ມີໜ້າທີ່ລາຍງານທີ່ຢູ່ພາຍໃຕ້ການຄຸ້ມຄອງຂອງຕົນໃນຂອບເຂດທີ່ວປະເທດ;
7. ເກັບກຳ, ຄົ້ນຄວ້າ ແລະ ຕິລາຄາ ການຈັດຕັ້ງປະຕິບັດວຽກງານຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ແລ້ວລາຍງານຕໍ່ລັດຖະບານ;
8. ມີຄວາມຮັບຜິດຊອບອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 5 ຄວາມຮັບຜິດຊອບຂອງທະນາຄານ ແຫ່ງ ສປປ ລາວ, ກະຊວງອຸດສາຫະກຳ ແລະ ການຄ້າ, ກະຊວງແຜນການ ແລະ ການລົງທຶນ, ກະຊວງຖະແຫຼງຂ່າວ, ວັດທະນະທຳ ແລະ ທ່ອງທ່ຽວ, ກະຊວງພາຍໃນ, ກະຊວງຍຸຕິທຳ, ກະຊວງຊັບຜະຍາກອນທຳມະຊາດ ແລະ ສິ່ງແວດລ້ອມ, ກະຊວງວິທະຍາສາດ ແລະ ເຕັກໂນໂລຊີ ທະນາຄານ ແຫ່ງ ສປປ ລາວ, ກະຊວງອຸດສາຫະກຳ ແລະ ການຄ້າ, ກະຊວງແຜນການ ແລະ ການລົງທຶນ, ກະຊວງ ຖະແຫຼງຂ່າວ, ວັດທະນະທຳ ແລະ ທ່ອງທ່ຽວ, ກະຊວງພາຍໃນ, ກະຊວງຍຸຕິທຳ, ກະຊວງຊັບຜະຍາກອນທຳມະຊາດ ແລະ ສິ່ງແວດລ້ອມ, ກະຊວງວິທະຍາສາດ ແລະ ເຕັກໂນໂລຊີ ມີຄວາມຮັບຜິດຊອບ ຈັດຕັ້ງປະຕິບັດວຽກງານຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ຕາມທີ່ກຳນົດໄວ້ໃນມາດຕາ 4 ຂອງດຳລັດສະບັບນີ້.

ມາດຕາ 6 ຄວາມຮັບຜິດຊອບຂອງກະຊວງການຕ່າງປະເທດ

ກະຊວງການຕ່າງປະເທດ ນອກຈາກຄວາມຮັບຜິດຊອບ ຕາມທີ່ກຳນົດໄວ້ໃນມາດຕາ 4 ຂອງດຳລັດສະບັບນີ້ ຍັງມີຄວາມຮັບຜິດຊອບ ດັ່ງນີ້:

1. ຕິດຕາມ ແລະ ນຳສົ່ງ ບັນດາລາຍຊື່ ບຸກຄົນ, ມີຕີບຸກຄົນ ແລະ ການຈັດຕັ້ງ ທີ່ຢູ່ໃນບັນຊີດທີ່ພົວພັນກັບ ການກໍ່ການຮ້າຍ ແລະ ສະໜອງທຶນໃຫ້ແກ່ການກໍ່ການຮ້າຍ ທີ່ກຳນົດໂດຍສະພາຄວາມໝັ້ນຄົງຂອງອົງການສະໜະປະຊາຊາດ ໃຫ້ແກ່ທຸກພາກສ່ວນທີ່ກ່ຽວຂ້ອງພາຍໃນເຝື້ອຕິດຕາມ, ເຝົ້າລະວັງ ແລະ ຈັດຕັ້ງປະຕິບັດ;
2. ປະສານສົມທິບກັບພາກສ່ວນທີ່ກ່ຽວຂ້ອງ ເຝື້ອຝົ້າລະນາໃນການກຳນົດລາຍຊື່ເຂົ້າ ຫຼື ລົບອອກ ບັນຊີລາຍຊື່ທີ່ພົວພັນກັບຜູ້ກໍ່ການຮ້າຍ ແລະ ການສະໜອງທຶນໃຫ້ແກ່ການກໍ່ການຮ້າຍ ຂອງ ສປປ ລາວ ແລະ ຕ່າງປະເທດ;
3. ຄົ້ນຄວ້າ ຝິຈາລະນາ ກ່ອນການຮັບເອົາທຶນຊ່ວຍເຫຼືອຈາກຕ່າງປະເທດ, ການຈັດຕັ້ງທາງສັງຄົມສາກົນ (INGOs) ເຝື້ອຮັບປະກັນບໍ່ໃຫ້ມີການສວຍໃຊ້ຊ່ອງຫາງການຊ່ວຍເຫຼືອດັ່ງກ່າວ ທີ່ຕິດຝັ້ນກັບການຝອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ.

ມາດຕາ 7 ຄວາມຮັບຜິດຊອບຂອງກະຊວງໂຍຫາທິການ ແລະ ຂົນສົ່ງ

ກະຊວງໂຍຫາທິການ ແລະ ຂົນສົ່ງ ນອກຈາກຄວາມຮັບຜິດຊອບ ຕາມທີ່ກຳນົດໄວ້ໃນ ຂໍ 1, 2, 6, 7 ແລະ 8 ມາດຕາ 4 ຂອງດຳລັດສະບັບນີ້ ຍັງມີຄວາມຮັບຜິດຊອບ ດັ່ງນີ້:

1. ສະໜອງຂໍ້ມູນເຈົ້າຂອງກໍານະສິດຕໍ່ພາຫະນະ ພາຍຫຼັງອອກໃບອະນຸຍາດດັ່ງກ່າວໃຫ້ບຸກຄົນ, ມີຕີບຸກຄົນ

ແລະ ການຈັດຕັ້ງ ໃຫ້ແກ່ພາກສ່ວນທີ່ກ່ຽວຂ້ອງ ແລະ ສໍານັກງານຂໍ້ມູນຕ້ານການຝອກເງິນ ຕາມການຮ້ອງຂໍ;

2. ເປັນເຈົ້າການໃນການແຈ້ງ ຫຼື ປະກາດ ໃຫ້ຜູ້ໂດຍສານ ເທິງເຮືອບິນ ທີ່ເດີນທາງເຂົ້າ-ອອກ ສປປ ລາວ ກ່ຽວກັບການແຈ້ງເງິນສິດ, ວັດຖຸມືຄ່າ ແລະ ເຄື່ອງມືທາງດ້ານການເງິນ ທີ່ມີມູນຄ່າເກີນ 100.000.000 ກີບ.

ມາດຕາ 8 ຄວາມຮັບຜິດຊອບຂອງກະຊວງການເງິນ

ກະຊວງການເງິນ ນອກຈາກຄວາມຮັບຜິດຊອບ ຕາມທີ່ກໍານົດໄວ້ໃນມາດຕາ 4 ຂອງດໍາລັດສະບັບນີ້ ຍັງມີ ຄວາມຮັບຜິດຊອບ ດັ່ງນີ້:

1. ເປັນເຈົ້າການໃນການປະສານງານ, ດໍາເນີນການສືບສວນ-ສອບສວນ ກ່ຽວກັບການລະເມີດ ຫຼື ການແຈ້ງ ຂໍ້ມູນເຫັດ ກ່ຽວກັບການນຳເງິນສິດ, ວັດຖຸມືຄ່າ ແລະ ເຄື່ອງມືທາງດ້ານການເງິນ ໃນເວລາເຂົ້າ-ອອກ ສປປ ລາວ ແລະ ການກະທຳຜິດຕັ້ນຂອງການຝອກເງິນ ເປັນຕົ້ນ ການລະເມີດລະບຽບກ່ຽວກັບລະບອບພາສີ, ອາກອນຂອງລັດ ແລະ ການກະທຳຜິດຕື່ນ;

2. ຮຽກເອົາ, ສະໜອງທຸກຂໍ້ມູນ ທີ່ກ່ຽວຂ້ອງ ແລະ ຈຳເປັນ ເປັນຕົ້ນ ສະຖິຕິກ່ຽວກັບເງິນສິດທີ່ມີມູນຄ່າເກີນ ກໍານົດ, ວັດຖຸມືຄ່າ ແລະ ເຄື່ອງມືທາງດ້ານການເງິນ ໃນເວລາເຂົ້າ-ອອກ ສປປ ລາວ, ການລັກລອບນຳເຂົ້າ-ສົ່ງອອກ ສິນຄ້າ ເຄື່ອງຂອງປະເພດເກືອດຫ້າມ ແລະ ອື່ນໆ ທີ່ຕິດຜັນກັບວຽກງານຕ້ານ ສະກັດກັນ ການຝອກເງິນ ແລະ ການ ສະໜອງທຶນໃຫ້ແກ່ການກໍ່ການຮ້າຍ ໃຫ້ແກ່ເຈົ້າໜ້າທີ່ ທີ່ກ່ຽວຂ້ອງ ແລະ ສໍານັກງານຂໍ້ມູນຕ້ານການຝອກເງິນ;

3. ເປັນເຈົ້າການ ໃນການຈັດຕັ້ງປະຕິບັດຜັນທະຂອງຕົນ ຫັງພາຍໃນ ແລະ ສາກົນ ກ່ຽວກັບວຽກງານຕ້ານ ສະກັດ ກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ;

4. ຮຽກເອົາຂໍ້ມູນຈາກຫົວໜ່ວຍທີ່ມີໜ້າທີ່ລ້າຍງານ ແລະ ສໍານັກງານຂໍ້ມູນຕ້ານການຝອກເງິນ, ຜ້ອມທັງສະ ຫນອງຂໍ້ມູນການເສຍຜັນທະຫາງດ້ານພາສີ-ອາກອນ ຂອງບຸກຄົນ, ມີຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດການ ນຳເຂົ້າ-ສົ່ງອອກສິນຄ້າ ແລະ ເຄື່ອງຂອງຜ່ານຊາຍແດນ ໃຫ້ສໍານັກງານຂໍ້ມູນຕ້ານການຝອກເງິນ, ຫົວໜ່ວຍທີ່ມີໜ້າ ທີ່ລ້າຍງານ ແລະ ພາກສ່ວນອື່ນ ທີ່ກ່ຽວຂ້ອງ.

ມາດຕາ 9 ຄວາມຮັບຜິດຊອບຂອງກະຊວງກະສິກຳ ແລະ ປ່າໄມ້

ກະຊວງກະສິກຳ ແລະ ປ່າໄມ້ ນອກຈາກຄວາມຮັບຜິດຊອບ ຕາມທີ່ກໍານົດໄວ້ໃນ ຂໍ 1, 2, 6, 7 ແລະ 8 ມາດຕາ 4 ຂອງດໍາລັດສະບັບນີ້ ຍັງມີຄວາມຮັບຜິດຊອບ ດັ່ງນີ້:

1. ນໍາໃຊ້ເຕັກນິກ ວິທີການສືບສວນ-ສອບສວນ ທີ່ຕິດຜັນກັບພາລະບົດບາດຂອງຕົນ ໃນການສືບສວນ-ສອບສວນ ການກະທຳຜິດຕັ້ນຂອງການຝອກເງິນ ເປັນຕົ້ນ ອາຊະຍາກໍາທາງດ້ານສົ່ງແວດລ້ອມ ແລະ ອື່ນໆ ເພື່ອໃຫ້ ສາມາດນຳໄປສູ່ການດໍາເນີນຄະດີໃນສະຖານການຝອກເງິນ;

2. ເປັນເຈົ້າການ ໃນການຈັດຕັ້ງປະຕິບັດຜັນທະຂອງຕົນ ຫັງພາຍໃນ ແລະ ສາກົນ ກ່ຽວກັບວຽກງານຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ;

3. ຮຽກເອົາຂໍ້ມູນຈາກຫົວໜ່ວຍທີ່ມີໜ້າທີ່ລ້າຍງານ ແລະ ສໍານັກງານຂໍ້ມູນຕ້ານການຝອກເງິນ, ຜ້ອມທັງສະ ຫນອງທຸກຂໍ້ມູນ ທີ່ກ່ຽວຂ້ອງ ແລະ ຈຳເປັນ ເປັນຕົ້ນ ສະຖິຕິອາຊະຍາກໍາທາງດ້ານສົ່ງແວດລ້ອມ ແລະ ອື່ນໆ ທີ່ຕິດຜັນ ກັບວຽກງານຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ໃຫ້ແກ່ເຈົ້າໜ້າທີ່ ທີ່ ກ່ຽວຂ້ອງ ແລະ ສໍານັກງານຂໍ້ມູນຕ້ານການຝອກເງິນ ຕາມການຮ້ອງຂໍ.

ມາດຕາ 10 ຄວາມຮັບຜິດຊອບຂອງກະຊວງບ້ອງກັນປະເທດ

ກະຊວງບ້ອງກັນປະເທດ ນອກຈາກຄວາມຮັບຜິດຊອບ ຕາມທີ່ກໍານົດໄວ້ໃນ ຂໍ 1, 2, 6, 7 ແລະ 8 ມາດຕາ 4 ຂອງດໍາລັດສະບັບນີ້ ຍັງມີຄວາມຮັບຜິດຊອບໃນການສືບສວນ-ສອບສວນ ການກະທຳຜິດຕັ້ນຂອງການຝອກເງິນ

ເຜື່ອໃຫ້ສາມາດນຳໄປສູງການດຳເນີນຄະດີໃນສະຖານການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ.

ມາດຕາ 11 ຕວາມຮັບຜິດຊອບຂອງກະຊວງປ້ອາກັນຄວາມສະຫງົງ।

ກະຊວງບ້ອງກັນຄວາມສະຫງົບ ນອກຈາກຄວາມຮັບຜິດຊອບ ຕາມທີ່ກໍານົດໄວ້ໃນ ຂໍ 1, 2, 6, 7 ແລະ 8 ມາດຕາ 4 ຂອງດຳລັດສະບັບນີ້ ຢັ້ງມີຄວາມຮັບຜິດຊອບ ດັ່ງນີ້:

1. ນាໃຊ້ເຕັກນິກ ວິທີການສືບສວນ-ສອບສວນ ທີ່ຕິດຜັນກັບພາລະປິດບາດຂອງຕົນ ໃນການສືບສວນ-ສອບສວນ ການກະທຳຜິດຕົ້ນຂອງການຝອກເງິນ ຄວບຄຸງກັບການສືບສວນ-ສອບສວນຫາງດ້ານການເງິນໄປຜ້ອມກັນ ເພື່ອໃຫ້ສາມາດນຳໄປສູ່ການດຳເນີນຄະດີໃນສະຖານການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ;
 2. ຄົ້ນຄວ້າກົມໄກ ແລະ ຂັ້ນຕອນ ເພື່ອກຳນົດເບົ້າໝາຍບັນຊີລາຍການຊັບສິນ ທີ່ຕິດຜັນກັບການຝອກເງິນ ແລະ/ຫຼື ການສະໜອງທຶນໃຫ້ແກ່ການກໍ່ການຮ້າຍ ໃຫ້ແກ່ວິສາຫະກິດໄປສະນີ ແລະ ຫົວໝ່ວຍທີ່ມີໜ້າທີ່ລາຍງານ;
 3. ຄົ້ນຄວ້າກົມໄກ ແລະ ຂັ້ນຕອນ ໃນການກຳນົດລາຍຊື່ຜູ້ກໍ່ການຮ້າຍ ແລະ/ຫຼື ການສະໜອງທຶນໃຫ້ແກ່ການກໍ່ການຮ້າຍ ພາຍໃນ ແລະ ນຳສັ່ງບັນຊີລາຍຊື່ຜູ້ກໍ່ການຮ້າຍ ແລະ/ຫຼື ການສະໜອງທຶນໃຫ້ແກ່ການກໍ່ການຮ້າຍ ພາຍຫັ້ງໄດ້ຮັບຈາກກະຊວງການຕ່າງປະເທດ ໃຫ້ວິສາຫະກິດໄປສະນີ;
 4. ເປັນເຈົ້າການ ໃນການຈັດຕັ້ງປະຕິບັດຜັນທະຂອງຕົນ ຫັງພາຍໃນ ແລະ ສາກົນ ກ່ຽວກັບວຽກງານຕ້ານສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ;
 5. ຄົ້ນຄວ້າຝີຈາລະນາຄວາມຄົບຖ້ວນ, ຄວາມພຽງຟໍ ຂອງຂໍ້ມູນໃນປິດລາຍງານຂ່າວກອງຫາງດ້ານການເງິນ, ຜ້ອມຫັ້ງໃຫ້ຄໍາສະໜີ ຫຼື ຄໍາແນະນຳ ທີ່ສໍານັກງານຂໍ້ມູນຕ້ານການຝອກເງິນ ສິ່ງໄບຢັ້ງພາກສວນຂອງຕົນ ເພື່ອໃຫ້ສາມາດດຳເນີນຄະດີໃນສະຖານການຝອກເງິນ ໄດ້ ແລະ ແລ້ງຜົນການສືບສວນ-ສອບສວນ ມາຍັງສໍານັກງານຂໍ້ມູນຕ້ານການຝອກເງິນ ບຸກລັ້ງ;
 6. ຮຽກເອົາຂໍ້ມູນຈາກຫົວໝ່ວຍທີ່ມີໜ້າທີ່ລາຍງານ ແລະ ສໍານັກງານຂໍ້ມູນຕ້ານການຝອກເງິນ, ຜ້ອມຫັ້ງ ສະໜອງບຸກຂໍ້ມູນ ເປັນຕົ້ນ ສະຖິຕິໃນການສືບສວນ-ສອບສວນ ການກະທຳຜິດຕົ້ນ ຫຼື ການຝອກເງິນ ແລະ ອື່ນໆ ທີ່ກ່ຽວຂ້ອງ ກັບວຽກງານຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ໃຫ້ພາກສວນກ່ຽວຂ້ອງ.

ມາດຕາ 12 ຄວາມຮັບຜິດຊອບຂອງອົງການກວດກາລັດຖະບານ ແລະ ຕ້ານການສ້າງລັດບັງຫວາງ

1. ນໍາໃຊ້ເຕັກນິກ ວິທີການສືບສວນ-ສອບສວນ ທີ່ຕິດຜົນກັບພາລະບົດຂອງຕົນ ໃນການສືບສວນ-ສອບສວນ ການກະທຳຜິດຕົ້ນຂອງການຝອກເງິນ ເປັນຕົ້ນ ການສວຍໃຊ້ອໍານາດ, ການຮັບສິນບິນ, ການໃຫ້ສິນບິນ ແລະ ອື່ນໆ ເພື່ອໃຫ້ສາມາດນາ່ໄປສູງການດຳເນີນຄະດີໃນສະຖານການຝອກເງິນ ແລະ ການສະໜອງທຶນໃຫ້ແກ່ການກໍາການຮ້າຍ;
 2. ເປັນເຈົ້າການ ໃນການຈັດຕັ້ງປະຕິບັດຜົນທະຂອງຕົນ ຫ້າງພາຍໃນ ແລະ ສາກົນ ກ່ຽວກັບວຽກງານຕ້ານການຝອກເງິນ ແລະ ການສະໜອງທຶນໃຫ້ແກ່ການກໍາການຮ້າຍ;
 3. ຮຽກເອົາຂໍ້ມູນຈາກທົ່ວມ່ວຍທີ່ມີໜ້າທີ່ລາຍງານ ແລະ ສໍານັກງານຂໍ້ມູນຕ້ານການຝອກເງິນ, ຜ້ອມຫັງ ສະໜອງທຸກຂໍ້ມູນ ທີ່ກ່ຽວຂ້ອງ ແລະ ຈໍາເປັນ ເປັນຕົ້ນ ສະຖິຕິຜິດຕິກຳທີ່ເປັນການສ້ລາດບັງຫຼວງ ຂັ້ນສູນກາງ ແລະ ທ້ອງຖິ່ນ ປະລົມປີ ແລະ ອື່ນໆ ທີ່ຕິດຜົນກັບວຽກງານຕ້ານການຝອກເງິນ ແລະ ການສະໜອງທຶນໃຫ້ແກ່ການກໍາການຮ້າຍ ໃຫ້ແກ່ເຈົ້າໜ້າທີ່ ທີ່ກ່ຽວຂ້ອງ ແລະ ສໍານັກງານຂໍ້ມູນຕ້ານການຝອກເງິນ ຕາມການຮ້ອາຂໍ.

ໝາດທີ 3

ຄວາມຮັບຜິດຊອບຂອງຫົວໜ້ວຍທີ່ມີໜ້າທີ່ລາຍງານ ໃນການຕ້ານ ສະກັດກັ້ນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ

ມາດຕາ 13 ຫົວໜ້ວຍທີ່ມີໜ້າທີ່ລາຍງານ

ຫົວໜ້ວຍທີ່ມີໜ້າທີ່ລາຍງານ ທີ່ມີຄວາມຮັບຜິດຊອບໃນການຕ້ານ ສະກັດກັ້ນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ມີດັ່ງນີ້:

1. ບໍລິສັດໃຫ້ກຸ່ມືມ ແລະ ໃຫ້ສິນເຊື່ອທຸກປະເພດ, ໂຮງຊວດຈຳ, ບໍລິສັດເຊົ່າສິນເຊື່ອ, ບໍລິສັດຮັບບໍລິການໂອນເງິນ, ອັນແລກປ່ຽນເງິນຕາ, ບໍລິສັດປະກັນໄຟ ແລະ ບໍລິສັດບໍລິຫານຊັບສິນ;
2. ທະນາຄານທຸລະກິດ ແລະ ສະຖາບັນການເງິນຈຸລະພາກ;
3. ບໍລິສັດ ຫຼື ຕົວແທນຈຳໜ່າຍ ແລະ ບໍລິຫານເຄື່ອງມີການຊໍາລະຫາງດ້ານການເງິນ, ບໍລິສັດຕົວແທນຊື້-ຂາຍ ອະສັ້ນຫາລົມຊັບ, ທຸລະກິດຊື້-ຂາຍວັດຖຸມືຄ່າ ແລະ ເຄື່ອງເກົ່າ, ສະພາບະນາຍຄວາມ ຫຼື ວິສາຫະກິດກິດໝາຍ, ອີງການທະບຽນສານ, ບໍລິສັດກວດສອບບັນຊີ ແລະ ກາຊີໂນ.

ມາດຕາ 14 ຄວາມຮັບຜິດຊອບຂອງຫົວໜ້ວຍທີ່ມີໜ້າທີ່ລາຍງານ

ຫົວໜ້ວຍທີ່ມີໜ້າທີ່ລາຍງານ ມີຄວາມຮັບຜິດຊອບໃນການຕ້ານ ສະກັດກັ້ນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ດັ່ງນີ້:

1. ສ້າງແຜນງານ ກ່ຽວກັບວຽກງານຕ້ານ ສະກັດກັ້ນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ຊຶ່ງກໍານົດລະອຽດ ເນື້ອໃນຕາມທີ່ໄດ້ກໍານົດໄວ້ໃນຂໍ 2 ຫາ 16 ຂອງມາດຕານີ້ ໂດຍຜ່ານການຮັບຮອງຈາກສະພາບໍລິຫານ ແລະ ການຈັດຕັ້ງທີ່ກ່ຽວຂ້ອງຂອງຕົນ;
2. ສ້າງ, ສະເໜີສ້າງ ນະໂໄຍບາຍ ແລະ ລະບຽບການ ຕໍ່ສະພາບໍລິຫານ ຫຼື ຜູ້ອໍານວຍການຂອງຕົນ ຜິຈາລະນາ ຕາມຂອບເຂດສິດ ແລະ ຜັນທະຂອງຕົນ;
3. ສ້າງຕັ້ງຝະແນກ, ຂະແໜງ ຫຼື ແຕ່ງຕັ້ງຝະນັກງານ ເກັບກຳຂໍ້ມູນ ແລະ ລາຍງານ ຕາມທີ່ໄດ້ກໍານົດໄວ້ໃນລະບຽບການ ກ່ຽວກັບການລາຍງານທຸລະກຳທີ່ສິງໄສວ່າເປັນການຝອກເງິນ ຫຼື ການສະໜອງທຶນໃຫ້ແກ່ການກໍ່ການຮ້າຍ;
4. ແຕ່ງຕັ້ງ ຜູ້ກວດກາພາຍໃນ ເຝື່ອເຮັດໜ້າທີ່ກວດກາການຈັດຕັ້ງປະຕິບັດວຽກງານຕ້ານ ສະກັດກັ້ນ ການຝອກເງິນ ຫຼື ການສະໜອງທຶນໃຫ້ແກ່ການກໍ່ການຮ້າຍ ແລ້ວລາຍງານຂໍ້ມູນຜົບເຫັນທີ່ຜົນເດັ່ນ ຕໍ່ສໍານັກງານຂໍ້ມູນ ຕ້ານການຝອກເງິນ;
5. ປະເມີນ, ບໍລິຫານຄວາມສ່ຽງ ແລະ ສ້າງຄຸມື ກ່ຽວກັບການຊອກຮູ້ລູກຄ້າ ແລະ ການເຝື່ນທະວີການເອົາໃຈໃສ່ລູກຄ້າ ຕາມທີ່ໄດ້ກໍານົດໄວ້ໃນລະບຽບການ ກ່ຽວກັບການຊອກຮູ້ລູກຄ້າ ແລະ ການເຝື່ນທະວີເອົາໃຈໃສ່ລູກຄ້າ;
6. ສ້າງ ແລະ ຈັດຕັ້ງປະຕິບັດ ແຜນການຝຶກອົບຮົມໃຫ້ແກ່ຝະນັກງານຂອງຕົນຢ່າງເປັນປົກກະຕິ ແລະ ລາຍງານ ຕໍ່ສໍານັກງານຂໍ້ມູນຕ້ານການຝອກເງິນ ຕາມທີ່ໄດ້ກໍານົດໄວ້ໃນ ກິດໝາຍວ່າດ້ວຍການຕ້ານ ສະກັດກັ້ນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ;
7. ເກັບກຳຂໍ້ມູນລະອຽດ ກ່ຽວກັບລູກຄ້າ ຕາມທີ່ໄດ້ກໍານົດໄວ້ໃນ ກິດໝາຍວ່າດ້ວຍການຕ້ານ ສະກັດກັ້ນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ;
8. ເກັບກຳຂໍ້ມູນ ກ່ຽວກັບທຸລະກຳຂອງລູກຄ້າ ຕາມທີ່ໄດ້ກໍານົດໄວ້ໃນ ກິດໝາຍວ່າດ້ວຍ ການຕ້ານ ສະກັດກັ້ນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ;
9. ຕິດຕາມລູກຄ້າທີ່ເປັນບຸກຄົນທີ່ມີສະຖານະພາບທາງການເມືອງ ຕາມທີ່ໄດ້ກໍານົດໄວ້ໃນ ລະບຽບການ ກ່ຽວກັບການຊອກຮູ້ລູກຄ້າ ແລະ ການເຝື່ນທະວີເອົາໃຈໃສ່ລູກຄ້າ;

10. กວດກາລຸກຄ້າຂອງຕົນ ພາຍຫຼັງທີ່ໄດ້ຮັບແຈ້ງການກ່ຽວກັບບັນຊີລາຍຊື່ຜູ້ທີ່ຜົວຜັນກັບຜູ້ກໍາການຮ້າຍຫຼື ການສະໜອງທຶນໃຫ້ແກ່ການກໍາການຮ້າຍ ຈາກສໍານັກງານຂໍ້ມູນຕ້ານການຝອກເງິນ ຕາມທີ່ໄດ້ກຳນົດໄວ້ໃນລະບຽບການ ກ່ຽວກັບການກັກ, ການຍືດ ແລະ ການອ່າຍັດທຶນທີ່ຜົວຜັນກັບຜູ້ກໍາການຮ້າຍ ຫຼື ການສະໜອງທຶນໃຫ້ແກ່ການກໍາການຮ້າຍ;

11. ເຕັບຮັກສາຂໍ້ມູນ ຕາມທີ່ໄດ້ກຳນົດໄວ້ໃນ ກົດໝາຍວ່າດ້ວຍການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍາການຮ້າຍ;

12. ເລື່ອນທຸລະກຳ ຕາມທີ່ໄດ້ກຳນົດໄວ້ໃນລະບຽບການ ກ່ຽວກັບການລາຍງານທຸລະກຳທີ່ສິງໄສວ່າເປັນການຝອກເງິນ ຫຼື ການສະໜອງທຶນໃຫ້ແກ່ການກໍາການຮ້າຍ;

13. ລາຍງານທຸລະກຳເງິນສິດ ຕາມທີ່ໄດ້ກຳນົດໄວ້ໃນລະບຽບການ ກ່ຽວກັບການລາຍງານທຸລະກຳເງິນສິດທີ່ມີມູນຄ່າເກີນກຳນົດ ແລະ ລະບຽບການກ່ຽວກັບການລາຍງານທຸລະກຳໂອນເງິນ ທີ່ມີມູນຄ່າເກີນກຳນົດ ແລະ ທຸລະກຳໆນີ້ຕາມການກໍານົດຂອງສໍານັກງານຂໍ້ມູນຕ້ານການຝອກເງິນ;

14. ລາຍງານທຸລະກຳທີ່ສິງໄສ ຕາມທີ່ໄດ້ກຳນົດໄວ້ໃນລະບຽບການ ກ່ຽວກັບການລາຍງານທຸລະກຳທີ່ສິງໄສວ່າເປັນການຝອກເງິນ ຫຼື ການສະໜອງທຶນໃຫ້ແກ່ການກໍາການຮ້າຍ;

15. ຮັກສາຄວາມລັບຂອງການລາຍງານ ຕາມທີ່ໄດ້ກຳນົດໄວ້ໃນລະບຽບການ ກ່ຽວກັບການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍາການຮ້າຍ;

16. ສ້າງລະບົບເຕັກໂນໂລຊີ ທີ່ສາມາດເຊື່ອມໂໄງ ກັບສໍານັກງານຂໍ້ມູນຕ້ານການຝອກເງິນ.

ສໍາລັບທະນາຄານທຸລະກິດ ມອກຈາກຄວາມຮັບຜິດຊອບ ຕາມທີ່ໄດ້ກຳນົດໄວ້ໃນວັກທີ່ໜຶ່ງ ຂອງມາດຕານີ້ ຍັງມີຄວາມຮັບຜິດຊອບ ດັ່ງນີ້:

1. ຜົວຜັນກັບທະນາຄານຕົວແທນ ຕາມທີ່ໄດ້ກຳນົດໄວ້ໃນ ກົດໝາຍວ່າດ້ວຍການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍາການຮ້າຍ;

2. ເຕັບກຳຂໍ້ມູນການໂອນເງິນ ຕາມທີ່ໄດ້ກຳນົດໄວ້ໃນ ກົດໝາຍວ່າດ້ວຍ ການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍາການຮ້າຍ ແລະ ລະບຽບການກ່ຽວກັບທຸລະກຳໂອນເງິນ ທີ່ມີມູນຄ່າເກີນກຳນົດ;

3. ຕິດຕາມກວດກາບັນຊີນີລະນາມ ຕາມທີ່ໄດ້ກຳນົດໄວ້ໃນ ລະບຽບການກ່ຽວກັບການເຟີ່ມທະວີຕິດຕາມກວດກາບັນຊີນີລະນາມ.

ສໍາລັບສະຖາບັນການເງິນຈຸລະພາກ ມອກຈາກຄວາມຮັບຜິດຊອບ ຕາມທີ່ໄດ້ກຳນົດໄວ້ໃນວັກທີ່ໜຶ່ງ ຂອງມາດຕານີ້ ຍັງມີຄວາມຮັບຜິດຊອບ ຕິດຕາມກວດກາບັນຊີນີລະນາມ ຕາມທີ່ໄດ້ກຳນົດໄວ້ໃນລະບຽບການ ກ່ຽວກັບການເຟີ່ມທະວີຕິດຕາມກວດກາບັນຊີນີລະນາມ.

ໝວດທີ 4 ປິດບັນຍັດສຸດຫ້າຍ

ມາດຕາ 15 ການຈັດຕັ້ງປະຕິບັດ

ມອບໃຫ້ທະນາຄານແຫ່ງ ສປປ ລາວ ເປັນເຈົ້າການ ແລະ ໃຈກາງໃນການປະສານສົມທີບກັບ ກະຊວງ, ອົງການ ທີ່ກ່ຽວຂ້ອງ ຈັດຕັ້ງປະຕິບັດດໍາລັດສະບັບນີ້ ໃຫ້ມີປະສິດທິຜົນ.

ກະຊວງ, ອົງການ, ອົງການປົກຄອງທ້ອງຖິ່ນ, ຫົວໜ່ວຍທີ່ມີຫັກທີ່ລາຍງານ ແລະ ພາກສວນອື່ນທີ່ກ່ຽວຂ້ອງ
ຈົ່ງຮັບຮູ້ ແລະ ຈັດຕັ້ງປະຕິບັດດໍາລັດສະບັບນີ້ ຢ່າງເຂັ້ມງວດ.

ມາດຕາ 16 ຜິນສັກສິດ

ດໍາລັດສະບັບນີ້ ມີຜິນສັກສິດນັບແຕ່ວັນລົງລາຍເຊັນ ແລະ ພາຍຫຼັງລົງໃນຈົດໝາຍເຫດທາງລັດຖານ ສືບ
ຫ້າວັນ.

ຂໍ້ກຳນົດ, ບົດບັນຍັດໃດ ທີ່ຂັດກັບດໍາລັດສະບັບນີ້ ລ້ວນແຕ່ຖືກຍົກເລີກ.

ລັດຖະບານ ແຫ່ງ ສປປ ລາວ
ນາຍົກລັດຖະມົນຕີ



ທອງລຸນ ສີສຸລິດ